

**இனிமையான குழந்தைகளே -விசால புத்தி உடையவராகி உலகத்தை துக்கதாமத்திலிருந்து சுகதாமமாக, பதித நிலையிலிருந்து பாவனமாக ஆக்கும் சேவை செய்ய வேண்டும். நமது நேரத்தை மிச்சப்படுத்த வேண்டும். வீணாக இழக்கக் கூடாது.**

**கேள்வி: இந்த ஞான மார்க்கத்தில் (ஹெல்தி) ஆரோக்கியமானவர்கள் யார் மற்றும் (அன்ஹெல்தி) ஆரோக்கியமற்றவர்கள் யார்?**

**பதில்:** யார் சிந்தனைக் கடலை கடைந்தபடியே வாழ்க்கையின் (ரமணீகரத்தன்மையை) இன்பமான நிலையை அனுபவம் செய்கிறார்களோ அவர்கள் ஆரோக்கியமானவர்கள் மற்றும் யார் சிந்தனைக் கடலை கடைவதில்லையோ அவர்கள் ஆரோக்கியமற்றவர்கள் ஆவார்கள். எப்படி பசு உணவு உட்கொள் கிறது என்றால் நாள் முழுவதும் அசை போட்டு கொண்டிருக்கும், வாய் அசைந்து கொண்டே இருக்கும். வாய் அசையவில்லை என்றால் அது நோய்வாய்ப்பு பட்டுள்ளது என்று நினைக்கப்படுகிறது. இங்கும் அவ்வாறே ஆகும்.

**ஓம் சாந்தி.** இனிமையிலும் இனிமையான அருமையான குழந்தைகள் எல்லையில்லாத தந்தையிடம் வருவதே (ரிஃப்ரெஷ்) புத்துணர்வு அடைவதற்காக. ஏனெனில் எல்லையில்லாத தந்தையிடமிருந்து எல்லையில்லாத உலக அரசாட்சி கிடைக்கிறது என்பதை குழந்தைகள் அறிந்துள்ளார்கள். இதை ஒரு பொழுதும் மறக்கக் கூடாது. இது எப்பொழுதும் நினைவில் இருந்தாலும் கூட குழந்தைகளுக்கு அளவற்ற குஷி இருக்கும். பாபா செய்து கொடுத்திருக்கும் இந்த பேட்ஜை நடந்தாலும் சென்றாலும் அடிக்கடி பார்த்துக் கொண்டே இருங்கள். ஒஹோ! பகவானுடைய ஸ்ரீமத் மூலமாக நாம் இது போல ஆகிக் கொண்டிருக்கிறோம். அவ்வளவு தான் பேட்ஜை பார்த்து பாபா பாபா என்று சொல்லிக் கொண்டே இருங்கள். எனவே எப்பொழுதும் நினைவில் இருக்கும். நாம் தந்தை மூலமாக இது போல (லட்சுமி நாராயணர்) ஆகிறோம். எனவே தந்தையின் ஸ்ரீமத்படி நடக்க வேண்டும் அல்லவா? இனிமையான குழந்தைகளின் மிகுந்த விசால புத்தி இருக்க வேண்டும். நாள் முழுவதும் சேவையினுடையதே சிந்தனை நடந்து கொண்டே இருக்க வேண்டும். பாபாவிற்கோ சேவையின்றி இருக்க முடியாத அப்பேர்ப்பட்ட குழந்தைகள் தான் வேண்டும். குழந்தைகளாகிய நீங்கள் முழு உலகத்தை முற்றுகையிட வேண்டும். அதாவது பதித உலகத்தைப் பாவனமாக ஆக்க வேண்டும். முழு உலகத்தை துக்கதாமத் திலிருந்து சுக தாமமாக ஆக்க வேண்டும். நல்ல மாணவர்களைப் பார்த்து ஆசிரியருக்குக் கூட படிப்பிப்பதில் மகிழ்ச்சி ஏற்படுகிறது. நீங்களோ இப்பொழுது மாணவர்களாக இருப்பதுடன் கூடவே மிகவும் உயர்ந்த ஆசிரியர் ஆகி உள்ளீர்கள். எந்த அளவு நல்ல ஆசிரியரோ அந்த அளவு நிறைய பேரை தங்களுக்கு சமானமாக ஆக்குவார்கள். ஒரு பொழுதும் களைப்படைய மாட்டார்கள். ஈசுவரிய சேவையில் நிறைய குஷி இருக்கும். தந்தையின் உதவி கிடைக்கிறது. இது பெரிய எல்லையில்லாத வியாபாரம் கூட ஆகும். வியாபாரிகள் தான் செல்வந்தர் ஆகிறார்கள். அவர்கள் இந்த ஞான மார்க்கத்தில் கூட அதிகமாக களிப்புடன் இருப்பார்கள். தந்தை கூட எல்லையில்லாத வியாபாரி ஆவார் அல்லவா? வியாபாரம் மிகவுமே முதல்தரமானது ஆகும். ஆனால் இதில் மிகவுமே தைரியம் கொள்ள வேண்டும். புதுப்புது குழந்தைகள் பழையவர்களை விடவும் புருஷார்த்தத்தில் முன்னேறிச் செல்ல முடியும். ஒவ்வொருவருடையதும் தனிப்பட்ட அதிர்ஷ்டம் இருக்கிறது. எனவே புருஷார்த்தம் கூட ஒவ்வொருவரும் தனிப்பட்டதாக செய்ய வேண்டும். தங்களை முழுமையாக செக்கிங் (சோதனை) செய்பவர்கள் ஒரேயடியாக இரவு பகலாக புருஷார்த்தத்தில் ஈடுபட்டு விடுவார்கள். நாம் ஏன் நமது நேரத்தை வீணடிக்க வேண்டும். கூடுமானவரை நேரத்தை மிச்சப்படுத்துவோம் என்பார்கள். நாங்கள் தந்தையை ஒரு பொழுதும் மறக்க மாட்டோம் என்று தங்களுக்குத் தாங்களே பக்குவமான உறுதியை எடுத்துக் கொள்கிறார்கள். ஸ்காலர்ஷிப் எடுத்தே தீருவோம். அப்பேர்ப்பட்ட குழந்தைகளுக்கு பிறகு உதவியும் கிடைக்கிறது. அதுபோலவே கூட புதுப்புது புருஷார்த்தி குழந்தைகளை நீங்கள் பார்ப்பீர்கள். சாட்சாத்காரம் செய்து கொண்டே இருப்பீர்கள். எப்படி ஆரம்பத்தில் ஆகியதோ அதையே பின் கடைசியிலும் பார்ப்பீர்கள். எந்த அளவு நெருங்கிக் கொண்டே செல்வீர்களோ அந்த அளவு குஷியில் நடனமாடிக் கொண்டே இருப்பீர்கள். அங்கு வீணாக ரத்தம் ஓடும் விளையாட்டும் நடந்து கொண்டு இருக்கும்.

குழந்தைகளாகிய உங்களுடைய ஈசுவரிய பந்தயம் நடந்து கொண்டிருக்கிறது. எந்த அளவு முன்னால் ஓடிக்கொண்டு செல்வீர்களோ அந்த அளவு புது உலகத்தின் காட்சிகள் கூட நெருக்கத்தில் வந்து கொண்டே இருக்கும். குஷி அதிகரித்து கொண்டே போகும். யாருக்கு காட்சிகள் நெருக்கத்தில்

தென்படுவதில்லையோ அவர்களுக்கு குஷியும் இருக்காது. இப்பொழுதோ கலியுக உலகத்தின் மீது வைராக்கியமும் சத்யுக புது உலகத்தின் மீது மிகவும் அன்பு இருக்க வேண்டும். சிவபாபா நினைவில் இருந்தால் என்றால் சொர்க்கத்தின் ஆஸ்தி கூட நினைவில் இருக்கும். சொர்க்கத்தின் ஆஸ்தி நினைவில் இருக்கும் என்றால் சிவபாபாவும் நினைவில் இருப்பார். இப்பொழுது நாம் சொர்க்கத்தைச் நோக்கி சென்று கொண்டிருக்கிறோம் என்பதை குழந்தைகளாகிய நீங்கள் அறிந்துள்ளீர்கள். கால்கள் நரகத்தின் பக்கம் உள்ளன. தலை சொர்க்கத்தின் பக்கம் உள்ளது. இப்பொழுதோ சிறியவர்கள் பெரியவர்கள் எல்லோருக்கும் வானபிரஸ்த நிலை ஆகும். ஒஹோ நான் போய் இந்த பாலகன் கிருஷ்ணனாக ஆகப் போகிறேன் என்ற போதை பாபாவிற்கு எப்பொழுதும் இருந்தது. இதற்காக சகோதரிகள் முன் கூட்டியே பரிசுகளை கூட அனுப்பிக் கொண்டே இருக்கிறார்கள். யாருக்கு முழுமையாக நிச்சயம் உள்ளதோ அதே கோபிகைகள் பரிசுகள் அனுப்புகிறார்கள். அவர்களுக்கு அதிந்திரிய சகத்தின் உணர்வு வருகிறது. நாங்கள் தான் அமர லோகத்தில் தேவதை ஆகப் போகிறோம். முந்தைய கல்பத்திலும் நாம் தான் ஆகி இருந்தோம். பின் நாம் 84 பிறவிகள் எடுத்தோம். இந்த குட்டிக்கரணம் நினைவில் இருந்தாலும் கூட ஆஹா சௌபாக்கியம்! எப்பொழுதும் எல்லையில்லாத குஷியில் இருங்கள். பெரிய லாட்டரி கிடைத்து கொண்டிருக்கிறது. 5000 வருடங்களுக்கு முன்னதாகக் கூட நாங்கள் இராஜ்ய பாக்கியம் அடைந்திருந்தோம். பின் நாளை அடைவோம். நாடகத்தில் பொருந்தி உள்ளது. எப்படி முந்தைய கல்பத்தில் ஜன்மம் எடுத்தோமோ அவ்வாறே எடுப்போம். அதே நமது தாய் தந்தையர் இருப்பார்கள். யார் கிருஷ்ணருக்கு தந்தையாக இருந்தாரோ அவரே தான் மீண்டும் தந்தை ஆவார். இது போல யார் நாள் முழுவதும் சிந்தனைக் கடலைக் கடைந்து கொண்டே இருப்பார்களோ அவர்கள் மிகவும் இன்பமான நிலையில் இருப்பார்கள். சிந்தனைக் கடலைக் கடைவதில்லை என்றால் ஆரோக்கிமற்றவர்கள் என்று பொருள். பசு உணவு உட்கொள்கிறது என்றால் நாள் முழுவதும் அசை போட்டு கொண்டே இருக்கும். வாய் அசைந்து கொண்டே இருக்கும். வாய் அசையவில்லை என்றால் நோய் வாய்ப்பட்டுள்ளது என்று கருதப்படுகிறது. இங்கும் அவ்வாறே ஆகும்.

எல்லையில்லாத தந்தை மற்றும் தாதா இருவருக்கும் இனிமையிலும் இனிமையான குழந்தைகளிடம் மிகுந்த அன்பு உள்ளது. எவ்வளவு அன்புடன் படிப்பிக்கிறார். கறுமையிலிருந்து வெண்மையாக ஆக்குகிறார். எனவே குழந்தைகளுக்கும் அளவு கடந்த குஷி இருக்க வேண்டும். நினைவு யாத்திரை மூலமாகத் தான் குஷியின் அளவு அதிகரிக்கும். தந்தை கல்ப கல்பமாக மிகுந்த அன்புடன் ("லவ்லி சர்வீஸ்") அழகான சேவை செய்கிறார். 5 தத்துவங்களுடன் சேர்த்து அனைவரையும் பாவனமாக ஆக்குகிறார். எவ்வளவு பெரிய எல்லையில்லாத சேவை ஆகும். தந்தை மிகுந்த அன்புடன் குழந்தைகளுக்கு அறிவுரையும் அளித்துக் கொண்டே இருக்கிறார். ஏனெனில் குழந்தைகளைத் திருத்துவது தந்தை அல்லது ஆசிரியரினுடைய வேலையே ஆகும். தந்தையினுடையது ஸ்ரீமத் ஆகும். அதன் மூலமாகவே நீங்கள் உயர்ந்தவர்களாக (சிரேஷ்டமானவர்) ஆவீர்கள். எந்த அளவு அன்புடன் நினைவு செய்வீர்களோ அந்த அளவு உயர்ந்தவர் ஆவீர்கள். இதைக் கூட சார்ட்டில் எழுத வேண்டும் - நாங்கள் ஸ்ரீமத்படி நடக்கிறோமா இல்லை தங்களது வழிப்படி நடக்கிறோமா என்று. ஸ்ரீமத்படி நடப்பதாலேயே நீங்கள் மிகச் சரியானவர் (அக்யுரேட்) ஆகி விடுவீர்கள். எந்த அளவு தந்தையிடம் அன்பான புத்தி இருக்குமோ அந்த அளவு உள்ளூர குஷி இருக்கும் மற்றும் உயர்ந்தவர் ஆகி விடுவீர்கள். இவ்வளவு அளவற்ற குஷி நமக்கு உள்ளதா என்று நமது மனதையே கேட்க வேண்டும். தந்தையை அந்த அளவிற்கு அன்பு செய்கிறேனா? அன்பு செய்வது என்றாலே நினைவு செய்வது ஆகும். நினைவினால் தான் எவர் ஹெல்தி எவர் வெல்தி (என்றும் ஆரோக்கியமும் செல்வமும் உடையவராக) ஆகி விடுவீர்கள். புருஷார்த்தம் செய்ய வேண்டி இருக்கிறது. வேறு யாருடைய நினைவும் வரக்கூடாது. ஒரே ஒரு சிவபாபாவின் நினைவு இருக்க வேண்டும். சுயதரிசன சக்கரம் சுற்றி கொண்டே இருக்க வேண்டும். அப்பொழுது உயிர் உடலிலிருந்து பிரிய வேண்டும். ஒரு சிவபாபாவைத் தவிர வேறு யாருமில்லை. இதுவே கடைசி மந்திரம் ஆகும் அல்லது வசியப்படுத்தும் மந்திரம் ஆகும். இராவணன் மீது வெற்றி அடைவதற்கான மந்திரம் ஆகும்.

இனிமையான குழந்தைகளே! இவ்வளவு காலம் நீங்கள் தேக அபிமானத்தில் இருந்துள்ளீர்கள். இப்பொழுது ஆத்ம உணர்வில் இருப்பதற்கான அப்பியாசம் செய்யுங்கள் என்று தந்தை புரிய வைக்கிறார். திருஷ்டியின் பரிவர்த்தனை ஆவது தான் நிச்சய புத்தியின் அடையாளம் ஆகும். எல்லா தேகத்தின் சம்பந்தங்களை மறந்து தங்களை இறை மாணவன் (காட்லி ஸ்டூடண்ட்) என்று உணருங்கள். ஆத்மா சகோதர சகோதரர் என்ற பார்வை ஆகி விட வேண்டும். அப்பொழுது தான் பிரம்மாகுமார் பிரம்மாகுமாரி

சகோதர சகோதரி என்ற பார்வை பக்குவமாக ஆகிக் கொண்டே போகும். அதிகாலை எழுந்து தந்தையை நினைவு செய்யுங்கள் - தூக்கம் வந்து விட்டது என்றால் சம்பாத்தியத்தில் நஷ்டம் ஏற்பட்டு விடும். அமிருத வேளை எழுந்து பாபாவிடம் இனிய இனிய ஆன்மீக உரையாடல் நிகழ்த்துங்கள். பாபா நீங்கள் எப்படி இருந்த எங்களை எப்படி ஆக்கி விட்டீர்கள், பாபா என்னே உங்களது அற்புதம்! பாபா நீங்கள் எங்களுக்கு ஏராளமான பொக்கிஷங்களை அளிக்கிறீர்கள். உலகத்தின் அதிபதி ஆக்குகிறீர்கள். பாபா நாங்கள் உங்களை ஒரு பொழுதும் மறக்க முடியாது. உணவு உட்கொள்ளும் பொழுதும் காரியங்கள் செய்யும் பொழுதும் கூட பாபா உங்களைத் தான் நினைவு செய்வோம். இவ்வாறு உறுதி எடுத்து எடுத்து பிறகு நினைவு பக்குவமாக ஆகிக் கொண்டே போகும். மிகவும் அன்பிற்குரிய பாபா ஞானக்கடலும் ஆவார். ஆனந்தக் கடலும் ஆவார். முதல் நம்பர் பதீத நிலையிலிருந்து நம்மை முதல் நம்பர் பாவனமாக ஆக்குகிறார். அவ்வளவு தான். இனிமையிலும் இனிமையான பாபாவின் நினைவில் புல்லரித்துப் போய்விட வேண்டும். பாபாவிற்கு இதை நினைவு செய்து மிகவுமே உள்ளுக்குள் குஷி ஆகிறது. ஆஹா! நான் பிரம்மா தான் விஷ்ணு ஆகக் போகிறேன். பிறகு 84 பிறவிகளுக்குப் பின்னால் பிரம்மாவாகி விடுவேன் .மீண்டும் பாபா நம்மை விஷ்ணுவாக ஆக்கிவிடுவார். பிறகு அரை கல்பத்திற்குப் பின் இராவணன் பதீதமாக ஆக்கி விடுவான். எவ்வளவு அதிசயமான நாடகம் ஆகும். இதை நினைவு செய்து எப்பொழுதும் மகிழ்ச்சியாக இருக்கிறேன். சிவபாபா எவ்வளவு லாயக்காக ஆக்குகிறார், ஆஹா எனது அதிர்ஷ்டமே ஆஹா! இது போல சிந்தனை செய்தபடியே முற்றிலும் போதையுடையவர் ஆகி விட வேண்டும். ஆஹா! நாம் சொர்க்கத்தின் அதிபதி ஆகிறோம்! மற்றபடி நாம் மிகவும் நன்றாக சேவை செய்கிறோம், இதில் மட்டுமே குஷிப்படுவதல்ல. முதலில் உங்களுடைய இந்த (நினைவினுடைய) மறைமுகமான சேவை செய்து கொண்டே இருங்கள். அசரீரி ஆவதற்கான அப்பியாசம் செய்ய வேண்டும். இதனால் தான் உங்களுக்கு நன்மை ஆக வேண்டி உள்ளது. அப்பியாசம் ஏற்பட்டு விட்டால் பின் அடிக்கடி நீங்கள் அசரீரி ஆகி விடுவீர்கள். இன்றைக்கு பாபா குறிப்பாக இதை வலியுறுத்திக் கொண்டிருக்கிறார். யார் இந்த அப்பியாசம் செய்வார்களோ அவர்கள் தான் கர்மாதீத நிலையை அடைய முடியும் மற்றும் உயர்ந்த பதவியை அடைவார்கள். இதே நிலையில் அமர்ந்தபடியே தந்தையை நினைவு செய்து வீட்டிற்குச் சென்று விட வேண்டும். நாளுக்கு நாள் நினைவின் சார்ட்டை அதிகரிக்க வேண்டும். தமோபிரதானத்திலிருந்து சதோபிரதானமாக எவ்வளவு சதவிகிதம் ஆகியுள்ளோம் என்று பார்க்க வேண்டும். யாருக்கும் துக்கம் ஒன்றும் கொடுப்பதில்லையே?

எந்த ஒரு தேகதாரியிடமும் புத்தி சிக்கிக் கொண்டு ஒன்றும் இல்லையே? தந்தையின் செய்தியை எத்தனை பேருக்கு கொடுக்கிறேன்? இது போல சார்ட்டை வைத்தீர்கள் என்றால் மிகவும் முன்னேற்றம் ஆகிக் கொண்டே இருக்கும். நல்லது.

### இரண்டாவது முரளி:

இன்று குழந்தைகளாகிய உங்களுக்கு சங்கல்பம், விகல்பம், நிர்சங்கல்பம் அல்லது கர்மம், அகர்மம் மற்றும் விகர்மம் பற்றி புரிய வைக்கப்படுகிறது. இங்கு நீங்கள் இருக்கும் வரை அவசியம் உங்களுடைய சங்கல்பங்கள் நடக்கும் சங்கல்பங்களை செய்யாமல் எந்த ஒரு மனிதனும் ஒரு நொடி கூட இருக்க முடியாது. இப்பொழுது இந்த சங்கல்பம் இங்கும் நடக்கும் சத்யுகத்தில் கூட நடக்கும் மற்றும் அஞ்ஞான காலத்தில் கூட நடக்கின்றன. ஆனால் ஞானத்தில் வருவதால் சங்கல்பம், சங்கல்பம் அல்ல. ஏனெனில் நீங்கள் பரமாத்மாவின் சேவையின் பொருட்டு கருவி ஆகியுள்ளீர்கள். எனவே யக்ஞத்தின் பொருட்டு என்ன சங்கல்பம் நடக்கிறதோ அந்த சங்கல்பம், சங்கல்பம் அல்ல. அது நிர்சங்கல்பமே ஆகும். மற்றபடி வீணான எண்ணங்கள் எவை நடக்கிறதோ அதாவது கலியுக உலகம் மற்றும் கலியுக நண்பர்கள் மற்றும் உறவினர்கள் பற்றி நடக்கின்றனவோ அவைகள் விகல்பம் என்று கூறப்படுகின்றன. அவற்றின் மூலமாகத் தான் விகர்மங்கள் ஏற்படுகின்றன மற்றும் விகர்மங்களினால் துக்கம் பிராப்தி ஆகிறது. மற்றபடி யக்ஞத்திற்காக அல்லது ஈசுவரிய சேவைக்காக எண்ணங்கள் எழுகின்றன என்றால் அது நிர்சங்கல்ப நிலையே ஆகும். சேவைக்காக சுத்த சங்கல்பங்கள் நன்றாக நடக்கட்டும். பாருங்கள் பாபா இங்கு குழந்தைகளாகிய உங்களை பராமரிக்கும் பொருட்டு அமர்ந்துள்ளார். எனவே இந்த சேவை செய்யும் பொருட்டு தாய் தந்தையருக்கு அவசியம் சங்கல்பம் எழுகிறது என்றால் இந்த சங்கல்பம், சங்கல்பம் கிடையாது. இதனால் விகர்மம் ஆவதில்லை .ஆனால் யாருக்காவது விகாரி சம்பந்தத்தில் சங்கல்பம் வருகிறது என்றால், அதனால் அவசியம் விகர்மம் தான் ஏற்படும். பாபா உங்களுக்குக் கூறுகிறார் - நண்பர்கள் உறவினர்களுக்குத் தாராளமாக சேவை செய்யுங்கள். ஆனால் அலௌகிக ஈசுவரிய திருஷ்டியுடன். அந்த மோகத்தில் உணர்வுகள் வரக் கூடாது. பற்றற்றவராக



இருந்து உங்களது கடமையை நிறைவேற்றுங்கள். ஆனால் யார் இங்கு இருந்தபடியே, கர்ம சம்பந்தத்தில் இருந்தபடியே அவற்றிலிருந்து விடுபட முடியாமல் இருக்கிறார் என்றாலும் கூட அவர் தந்தையின் கையை விடக் கூடாது. கையைப் பிடித்து இருந்தால் ஏதாவதொரு பதவியை அடைந்து விடுவார்கள். இப்பொழுது எனக்குள் எந்த விகாரம் இருக்கிறது என்பதை ஒவ்வொருவரும் அவரவர் பற்றி அறிந்துள்ளார்கள். ஒருவரிடம் ஏதாவதொரு விகாரம் இருந்தாலும் கூட அவர் அவசியம் தேக உணர்வுடையவர் ஆகிறார். யாரிடம் விகாரம் இல்லையோ அவர் (தேஹீ அவிமானி) ஆத்ம உணர்வுடையவர் ஆவார். ஒருவரிடம் எந்த ஒரு விகாரம் இருந்தால் கூட அவர் அவசியம் தண்டனைகள் வாங்குவார் மற்றும் யார் விகாரங்கள் இன்றி இருக்கிறார்களோ அவர்கள் தண்டனைகளிலிருந்து விடுபட்டவர் ஆகி விடுவார்கள். எப்படி பாருங்கள் ஒரு சில குழந்தைகளிடம் காமமும் இல்லை, கோபமும் இல்லை, பேராசையும் இல்லை, மோகமும் இல்லை என்றால் அவர்கள் மிகவும் நன்றாக சேவை செய்ய முடியும். இப்பொழுது அவர்களுடைய ஞானம்மிகவுமே விஞ்ஞானமயமான நிலை ஆகும். அதுவோ நீங்கள் எல்லோரும் கூட (வோட்) வாக்களிப்பீர்கள். இப்பொழுது இதுவோ எப்படி நான் அறிந்துள்ளேனோ அவ்வாறே நீங்கள் எல்லோரும் அறிந்துள்ளீர்கள். நல்லவர்களுக்கு எல்லோரும் நல்ல வாக்களிப்பார்கள். இப்பொழுது யாரிடம் கொஞ்சம் விகாரம் உள்ளதோ அவர்கள் சேவை செய்ய முடியாது என்பதை நிச்சயம் செய்து கொள்ளுங்கள். யார் "விகார ப்ருஃப்" - விகாரங்கள் அற்றவர்களோ அவர்கள் தான் சேவை செய்து மற்றவர்களை தங்களுக்கு சமானமாக ஆக்க முடியும். எனவே தங்கள் மீது மிகவுமே விழிப்புணர்வு வேண்டும். விகாரங்கள் மீது முழுமையான வெற்றி வேண்டும். விகல்பங்கள் மீது முழுமையான வெற்றி வேண்டும். இறைவன் பொருட்டு எழும் எண்ணங்கள் நிர்சங்கல்பம் என்று கொள்ளப்படும்.

உண்மையில் சங்கல்பம் எழாமலே இருந்தால், துக்கம் சுகத்திலிருந்து விலகி இருந்தால் அது தான் நிர்சங்கல்ப நிலை என்று கூறப்படும். கடைசியில் நீங்கள் கணக்கு வழக்கு முடித்து சென்று விடும் பொழுது, துக்கம் சுகத்திலிருந்து விலகிய நிலை ஆகும் பொழுது, அப்பொழுது தான் எந்த சங்கல்பமும் எழாது. அச்சமயம் கர்மம் அகர்மம் இரண்டிலிருந்தும் அப்பாற்பட்டு அகர்மி என்ற நிலையில் இருப்பீர்கள். இங்கு உங்களுடைய சங்கல்பங்கள் அவசியம் நடக்கும். ஏனெனில் நீங்கள் முழு உலகத்தை தூய்மையாக ஆக்குவதற்கு கருவியாக ஆகி உள்ளீர்கள். எனவே அதற்காக உங்களுடைய தூய்மையான எண்ணங்கள் அவசியம் நடக்கும். சத்யுகத்தில் சுத்த சங்கல்பங்கள் நடக்கும் காரணத்தால் சங்கல்பம், சங்கல்பம் கிடையாது. கர்மம் செய்கையிலும் கர்மம் ஆவதில்லை. அது அகர்மம் என்று கூறப்படுகிறது. புரிந்ததா? இப்பொழுது இந்த கர்மம், அகர்மம் மற்றும் விகர்மம் மற்றும் விகர்மத்தின் கதியையோ தந்தை தான் புரிய வைக்கிறார். விகர்மங்களிலிருந்து விடுவிப்பவரோ ஒரே ஒரு தந்தை தான் ஆவார். அவர் இந்த சங்கமத்தில் உங்களுக்கு படிப்பித்து கொண்டிருக்கிறார். எனவே குழந்தைகளே உங்கள் மீது மிகவுமே எச்சரிக்கை கொள்ளுங்கள். உங்களுடைய கணக்கு வழக்கையும் பார்த்துக் கொண்டே இருங்கள். நீங்கள் இங்கு வந்திருப்பதே கணக்கு வழக்கை தீர்ப்பதற்காக. அப்படி இன்றி இங்கு தண்டனை வாங்க வேண்டிய வகையில் கணக்கு வழக்கை அமைத்து கொண்டே செல்வது என்பதல்ல. இந்த கர்ப்ப சிறையின் தண்டனை ஒன்றும் சாதாரணமானது அல்ல. இந்த காரணத்தால் மிகவுமே புருஷார்த்தம் செய்ய வேண்டும். இந்த குறிக்கோள் மிகவும் உயர்ந்தது ஆகும். எனவே எச்சரிக்கையுடன் நடக்க வேண்டும். விகல்பங்களின் மீது அவசியம் வெற்றி அடைய வேண்டும். இப்பொழுது எந்த அளவு நீங்கள் விகல்பங்கள் மீது வெற்றி அடைந்துள்ளீர்கள், எந்த அளவு இந்த நிர்சங்கல்பம் அதாவது துக்கம் சுகம் இவற்றிலிருந்து விலகிய நிலையில் இருக்கிறீர்கள் என்பதை நீங்களே உங்களை பற்றி அறிந்து கொள்ள முடியும். யார் சயம் தங்களை புரிந்து கொள்ள முடியாமல் இருக்கிறார்களோ அவர்கள் பாபாவிடம் கேட்கலாம். ஏனெனில் நீங்களோ அவருடைய வாரிசு ஆவீர்கள். எனவே அவர் கூற முடியும். நல்லது.

**இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

---

தாரணக்கான முக்கிய சாரம்:

1. அமிருத வேளை எழுந்து பாபாவிடம் இனிக்க இனிக்க ஆன்மீக உரையாடல் செய்ய வேண்டும். பிறகு உணவு உட் கொண்டபடியே காரியங்கள் செய்தபடியே பாபாவின் நினைவில் இருக்க வேண்டும். தேகத்தின் சம்பந்தங்களை மறந்து ஆத்மா சகோதர சகோதரர் ஆவோம் என்ற இந்த பார்வையை உறுதிப்படுத்த வேண்டும்.
2. விகல்பங்கள் மீது வெற்றி அடைந்து துக்கம் சுகத்திலிருந்து விலகிய நிர்சங்கல்ப நிலையில் இருக்க வேண்டும். விதி முறைப்படி எல்லா விகாரங்களை ஆஹுதியாக கொடுத்து யோகத்துடன் கூடிய நிலையில் இருப்பவர் ஆக வேண்டும்.

**வரதானம்: புருஷார்த்தத்தின் சரியான விதி மூலமாக சதா முன்னேறி  
செல்லக் கூடிய சர்வ சித்தி சொரூபம் ஆவீர்களாக.**

புருஷார்த்தத்தின் சரியான விதியாவது - அநேக எனது என்பதை பரிவார்த்தனை செய்து ஒரே ஒரு "மேரா பாபா" (எனது தந்தை) என்ற இந்த நினைவில் இருப்பது. வேறு எது மறந்தாலும் சரி ஆனால் "மேரா பாபா" என்ற விஷயம் ஒரு பொழுதும் மறக்கக் கூடாது. எனது என்பதை நினைவு செய்ய வேண்டி இருப்பதில்லை. அதனுடைய நினைவு இயல்பாக வருகிறது "மேரா பாபா" என்ற இதய பூர்வமாக கூறினீர்கள் என்றால் யோகம் சக்திசாலி ஆகி விடுகிறது.எனவே இந்த சகஜ விதி மூலமாக சதா முன்னேறியபடியே சித்தி சொரூபம் ஆகுங்கள்.

**கலோகன்: மாயையை வென்றவர் ஆக வேண்டும் என்றால் சிநேகத்துடன்  
கூடவே ஞானத்தின் அஸ்திவாரத்தையும் உறுதிப்படுத்துங்கள்.**